

శ్రీ మహా గ్రంథాలయమున నిక్షేపము

శ్రీ మహా గ్రంథాలయము

24.6.33

రూ - 8

గా న మా ధు రి

శ్రీ ముక్తివి లక్ష్య నరసి హం దా ను.
నూరపనేని రామగోపాలరావు.



Presented
by M. A. S. S. S.
Sri Mahagrantham Library

ఆంధ్ర గ్రంథ ప్రచురణాలయము
నానిచే ప్రకటింప బడినది.
సర్వస్వామ్యమును గ్రంథకర్తలవి.



PRINTED AT
SATYASADHANI PRINTING WORKS.
1927

~~Madhava~~ Madhava
class

పీఠిక.

ఈ జంటకవులు మావాస్సు! మావాళ్లంలే మాశిష్యులు. శిష్యులంటే హుణ్ణభాషలో శిష్యులుగాని కవిత్వంలోగారు. ఎన్నాళ్లనుంచో పీఠికాకవిత్వం వ్రాస్తున్నారనితని “ఉద్యోగం పురుషలక్షణం” “ఉచ్చలేరా యెలుకలబడ్డాం” అన్నట్టిగోష్ఠిలో ఉనుసోనివాడికట్లా కవిత్వమే ఉద్యోగం, అచ్చాశీనులున్నాయికదా, దేన్నిస్తేదాన్ని అచ్చువేసి పాఠివేస్తా. అచ్చువ్రాసాకూడా ఆంధ్రంలో చేరినకావోలు, అనుకొని వీరిట్లాకట్టి పెట్టా. అచ్చుకవిత్వం కనడిఅనివస్తే యిప్పుడుకాదు యింకారాయండి అని దాక్షిన్యావచ్చాం. ఇప్పుడు వీరిచ్చితిరిగిన పుస్తకం చూచేసరికి “అరిరే సాపం. ఎంతపొరపడ్డాం. కుక్కవాస్సు బద్ధిమంసులే” అని తోచింది. తోచిందికాని వీల్లిప్పుడు చేసేపని కొంచ మాలోచన తక్కువేమో అని అనమానము. వీళ్ళు మనల్ని పీఠిక వ్రాయమనడంకంటే మరొక ఆలోచనతక్కువపనిలేదు. మొదట వ్రాయడానికి మనకు తెలిసిందేమిలేదు. అవతల యేమైనా కొంతతెలిసినా కిరిగోల మనగోల లగించు. మన వ్యవహార మెంతనేపటికి పెద్దపెద్దజాహాలు మంచిమంచి మాటలు గట్టినిర్భేదకంచేసే సమాసాలు వాటిమీద పాఠ్యము.

I

ప్రజ్ఞామన గ్రంథాల ముద్రా
శ్రీ లక్ష్మణులు.

గన్నడుస్తుంది. వీరిన్యవహారం కొత్తది. శవీనకవిత్వమా, రెనేసన్సు కవి
 త్వమా భావకవిత్వమా—మనకామాటలేరావు—వాటిమీదే నడుస్తుంది.
 భావకవిత్వమంటే భావకవిత్వంకానిదేదా, నన్నయతిక్కనాది కవులని
 భావకవిత్వంకాదాయని మనసందేహం. బహుశా కేవలము భావప్రధాన
 మైనదని భావసౌకర్యముకోసం మనసగ మైతే పూర్వనియమాలను పాటించ
 కుండా గంతులేస్తుందని కాబోలు? మునుపటివారుకూడా అక్కడక్కడ
 అనసరమైతే నియమాలను దిగి తొక్కి నడిచారుకదాయని అందుపైశంక
 కలుగుతూంటుంది. అయితే యెంతదిగి తొక్కినా దారినిపట్టుకొనే దేవు
 శ్యాడేవాళ్లని పూర్వపక్షము చేసుకుంటూవుంటాం. చివరకు “ఈఘోష
 మనకెందుకు, మనకర్థంకాని విషయంలో వాగ్వాదాలెందుకు, దేశంలోకి
 యెన్నికొత్త విషయాలొచ్చాయి, మన చిన్ననాటిలో మోటారుకార్లు
 యెరియోవేను మనమెరుగున్నామా? అట్లాగే యీ కుంకూడా యెక్క
 డుంచైనా దిగిందేమో” అని సరిపుచ్చుకుంటూ గాకుండా ఆంధ్ర
 భారతికి గతిక్రమ మేర్పరచడానికి వీరునాయ యెవరు, పూర్వకవుల
 పోషణలో వున్నంతవరకు “అమ్మా యిట్లావుండు అట్లావుండు, అత్తిం
 ట్లో యిట్లావుండాలి అట్లావుండాలి” అని బద్ధులు నేర్చుకొని యిప్పుడు
 పెద్దదై గడితేరి, యిష్టమువచ్చిన అలంకారాలు దుస్తులు ధరించి తిరుగు
 తూంది. దానిలో తప్పేమి? అంతమాత్రానికే చెడిపోయిందంటారా,
 లోకంలో యెందరిష్టమువచ్చిన స్వరూపాలు ధరించలేదు అది మనకు
 రుచించకపోయినంత మాత్రంతో మునిగిపోయిందాఅని కూడా సరిపెట్టు
 కుంటాం. కాని భగవంతుడా యిప్పుడు వాళ్ళే మహారాజులు కొంచెం

చదువుకుంటే బాగుండునే, కాస్తవ్యాకరణం కొంత గ్రంథావలోకనం
 చేస్తే బాగుండునే, ఆంధ్రభాషాతత్వము నొకింత యెరిగి ప్రియోగిస్తే
 బాగుండునే, ఆంగ్లేయచార సంప్రదాయసిద్ధములగు ప్రయోగాదుల
 ఒహిష్కరిస్తే బాగుండునే, వీటితో మనవాళ్లతోబాటు మనభాషకూడ
 జాతీయనైర్మల్యతను బోగొట్టుకుంటుండేమో యని భయపడుతూవుంటాం.
 అయితే ఆంగ్లేయ భాషావిదులు తోచిందిరాయడం, ఎప్పుడు తోచిం
 దెట్లాతోస్తే అట్లా రాయడం కవిత్వమన్నారకదా, వీరికి బహుశా వారు
 గురువులు కాబోలు, నారి ఊహలకు వీరు పై ఊహలుచేసి తోచేవూ
 హ ఒకపాదంలో పాతికయ్యేవరకు కాగితాల్లే అక్కడికానితే ఆపారు
 గాక, ఇంతమాత్రంతో వీళ్లని గాదనడమెట్లాయని మళ్లీ సమాధానం చెప్ప
 కుంటాం. చిట్టచివరకు ఆంధ్రభాష కనాధర్మముర బట్టి యీగోలంతా
 జరుగుతూంద్ది, కృష్ణరాయలంటి వాళ్ళున్నా ఈకాలంలో వాళ్లమాటలు సా
 గేదుస్తాయ్దే. స్వేచ్ఛ స్వాతంత్ర్యము అనే రెండు ఊహపదాలు వొరకా
 యి, ఎందుకూరికే నుగులాట ఈవ్రాసేవన్ని నిల్చిచస్తాయా ఇందులో
 ఏరెండేమూడోతప్ప మిగిలిందంతా బుట్టదాఖలే, యీదారిని నడిచి నడిచి
 చివర కెక్కడో రోడ్డు యెక్కకపోతుందాయని మనస్సుకు బద్ధిచెప్పుకొని
 ఊరుకున్నాము.

కేవల మశక్తతచేత అంటే, మనకు చేతగానిపనితో మనము ప్రవేశిం
 చడమెందుకు అనే భయముతో, మూలబడివుంటే మాశిష్యు లేద్దరు ముంగి
 టికిచ్చారు. ఈపీఠిక మీరువారీయాలి వారీయండి మీకీష్టంలేకపోతే
 ఇష్టములేదని భాయండి. మాదంత బూతనితోస్తే అట్లాగేరాయండి

అంటే మన ఆశీర్వాచనముకోరి వీళ్ళు గోలపడుతున్నారు కాబోలు, ఆశీర్వాదించవలసినవిధి గురువుకుందిగదా, అని ఉపక్రమించాం, ఉపక్రమిస్తే ఏభాషను వాగ్విద్యామని అనుకొని, వ్యవహారిక భాషనైతే అందరికీ తెలుస్తుంది గాంధికభాషనైతే కొందరికేగదా తెలిసేది, దాని పరిచయమున్నవారికి మనం వాగ్విద్యామని అని ఈశైలి యవలంబించాం. అవలంబించి మనస్సును పట్టుకోలేక భావకవిత్యాన్ని గురించి వున్నదన్నట్లు పైన చెప్పాం. ఇక వీళ్ళవిషయం చెప్పవలసియున్నది. మనస్సా తోచినట్లు చెప్పదలచుకున్నాం.

వీరిద్దరు బుద్ధిమంతులని యిదివరకే చెప్పియున్నాం. వీళ్ళకుకవులకుండవలసిన లక్షణాలు కొన్ని గట్టిగా పట్టుబడ్డాయి. వీళ్ళకు “తెల్లనివన్ని పాలు నల్లనివన్ని నీళ్ళు”. ఆ ఆమాయకత్వం ఏదైనా నేర్చుకోవడానికి తగిన గుణమే. దానికితోడు వీరికి సిన్న పెద్దలయడ భక్తి శ్రద్ధలెక్కువ. అందువలన చెప్పేవాడుంటే చక్కగా నేర్చుకుంటారు. నేర్చుకోవడంకూడా పిన్నన్న చెప్పిందివేదమని, మాత్రాల్లో తెల్లకాకిపుట్టిందంటే రతనం చేవాసుకారు. నిజానిజములు తెలుసుకోవడానికి తెగవాదించే స్వభావం గలవాసుకారు. అన్నిటికన్న వీళ్ళకు ప్రకృతితోభ అంటే సహాయుత్వం. శార్దూలూకేవేళ్ళ హిందూమైస్కులు కాంపాండులో యిసుకమీద పండుకొని యేమిటో గోలపడుతూవుంటారు. ఈవున్నగుణాలు వృద్ధి చేసుకొని త్వరలో గడితేరుదురు గాక యని దీక్షిస్తున్నాం.

ఇక వీరికవిత్వం విషయంలో మేము విశేషించి వాగ్విదలచుకోలేదు. స్తోత్రించేస్తే చెడిపోతారనిభయం. పిల్లకాయలు చెడడానికి

స్త్రీపాతమే ఘంటాశయము. వీరి తోలే పూరిలో మెదిట మొగ్గును జేపట్టి
మాన్యే వీరి ప్రిస్తుత శక్తి సామర్థ్యాలు భవిష్యత్తుకి నామర్థ్యముచేసెను
తెలుస్తాయి.

“చివురు పూతలు చలపులు చిందునోట
ఆత్మలీరెండు నెఱుప సఖ్యమునలించు”

దీని అర్థమేమిటో చదువరులు మననం చేసుకుంటే తెలుస్తుంది.
భావంచాలా పౌంధంగావుంది. వీరి భాగ్యరేఖచేత భాషకూడా అను
వుగాకూరింది. దానిలో అంతే అచిగురు పూతలో స్ఫురించే అన్యోన్యం
వీరికి శాశ్వతంగా నడిచేటట్లు భగవంతుడు కటాక్షించుగాక! ఇక వీరి
గమ్యస్థానమేమిటో యేదాని దానిని చేరదలచుకున్నానో అనుకోకుండా
వీరే చెప్పుకున్నాడు.

“నుడులువెట్టేడు భావాలువెడలగొక్కి
శ్రావ్యకంఠాన నాసముత్సాహగీతి
నీదరికి నాదరికిని వినించువేళ
నన్నుజూచును లోకంబు నిన్నుజూచు”

భండస్సు తగలడితే పిడాబోయిందిగాని దీనితో వీరిరంధి బయ
టబడ్డది. ఇదికూడా కొంచెం మనస్సులో తిప్పిచూడండి. వీరికి కొంత
జేదాంహముంది. అది సర్వంగీకారమైందేగాని భేదాలు పాటించేదికాదు
కాలానుగుణ్యంగావుంది.

“పులుగునై గాలిపటమునై పోయిపోయి
నిం మేళుంపు తెరిగల దేలియాడి
శూన్యతలమున వైక్యమై సురిగిపోయి
కలసిపోవుదు నీ నిరఃకారమందు”

పరిపూర్ణాద్వైత సిద్ధికి పాలుపడుతుంది. ఈవేగాంతానికి
తగ్గట్లు శేషభక్తికూడా అపరిమితంగా ఉన్నట్లు వీరు “ఆంధ్రుడా” అను
శీర్షికతో వ్రాసిన “గేయాలు” చూస్తే తెలుస్తుంది. మొత్తానికి కొంతకృషి
చేస్తే వీరికవిత్వం మొదటి రకాన్ని రిప్పక అందుకుంటుందని అనుకుంటాం.

యిప్పటికే మాపేరిక గంపతొడుగైంది. వీళ్లకొకమాటచెప్పి
నిరమిస్తాం. మనమేదాం తొక్కినా యిదివరకున్నదాల్లా తేలిసివుండడం
మంచిది. ఎందుకంటే మనకెప్పుడు అవసరమైతే అందు వాటిన్నిట్టుకొ
వచ్చు. వీళ్ళు తగువైన గ్రంథాలు బాగా చదవాలో. సంస్కృతం కూడా
చక్కగా జూచారా వీరు జయించారన్నమాటే. బుద్ధిమంతులు కాబట్టి
వీళ్ళు నామాట తప్పక వింటారని నానమ్మకం. వీళ్లకు కవిత్వయాశస్సు
చేతురుగాక, జయమగుగాక యని దీక్షిస్తున్నాం.

వారణాసి శ్రీనివాస రావు,

హైద్రాబాద్,

హిందూ హైస్కూలు.

బందరు,
12-7-27.

కృతి

శ్రీ) ముక్తివి లక్ష్యే నరసింహదాసు.
నూరపనేని రామ గోపాలరావు.

ॐ नमो भगवते वासुदेवाय ॥
 श्रीकृष्णाय नमः ॥

చివురు పూతలు వలపులు చిందు-వోట
 నాత్మ లీరెండు నెఱపు సఖ్యము ఫలించు.

నేను

సృష్టివై చిత్రమెల్ల నాశ్చరియపథాన
పరువులిడుచుండు నిచ్చలు, కలుపుదీర
జూచి, చోద్యమ్ము కలుగుచో జొక్కిపోదు,
తప్పపొడకట్టు నెడల సంతాప పడుదు.

కనని దృశ్యములెన్నో, దృక్పథమునందు
సృష్టి యొసరించి, వాని వీక్షించువేర,
పంచభూతాలతోగల బంధములను,
త్రొంచివై చుక నాయాత్మజుగన్వేచ్ఛ.

*

*

హృదయపథమున చీకటి కుదురుకొనియె,
కానగా రాదు దేవ! మార్గము దేమొ,
మిఁగుమనిచుక్క యొక టేని మెఱువబోదు;
కారు మేఘాలగనమొ, కొక్కారు మెఱుపు.

చించినాడవు హృదిని, యోజింపకుండ
తెరలమాటున నేమి చిత్రించెదోయి?
భగ్నశకలమ్ములందు నాభాగ్యరేఖ
కలదు; నెదకుము; చూచి సంస్కార మిడుము.

చేతమునికోల మురువుగా జేర్చిబట్టి
యడవి దిరుగుచు, లోక కళ్యాణగీ
బాడ, న్రూపుడి గోపికావ్రజము, యోగ
చింతనామృత రసము రుచించునటుల,
హయనొసగుము నావ్యస లాదిపోవు.

భావ మధురమ్ము, నీదు తత్త్వమ్ము నాటి
అసలెండిన నాహృదయమ్మునందు,
పోయుమా జీవకళల, నాపొంగులాని
పాడుకొందును, సృష్టి విభ్రమ పడమ్ము

శంపాలత

అతివిశాలము గగనశయ్యాతలాన
కంటకిత యామినీ గాఢ గర్భమందు,
బడలికలువాయుకూర్మల బవ్వలించి,
చీకటులవెంచుమేఘుని వాకిళులను
నడల యొయ్యారముల ముద్దు నవ్వెదేల ?

నావిషాద భయద తరంగమ్ము లుబికి
ది క్తటమ్ములఁదాకి ప్రతిధ్వనించు
యామినీదే పైర విహారవేళ;
నీవు మనసార నాకు గన్పింతువేని,
శిథిల హృదయాన యెండిన చివురుపాదు
కొనలుతీరును; నాకంటగురియు వలపు.

నీవు మనసార నాకు గన్పింతువేని
ప్రణయ సుందరి తీరైన వలువ దిద్ది,
భావిశుభదంపుటారతి బట్టినన్న
నోరచూపుల పైగ నుజ్జూతలూచు.

నీవు మనసారనాకు గన్పింతువేని,
విస్మృతుల నెన్నడో గీటువెట్టిపట్టి
శుభదగీతిక వాయువీచులనుదేలి
యమృతవాహినినోలె, శ్రాన్యము ధ్వనించు.

*

*

ఆశ యను జ్యోతివై విషాదాంధతమన
పుటములంజీల్చి నీవు నాముందు నిలువ,
అనుభవించెదు, నీపరిష్వంగ సుఖము;

*

*

మనకు గల్గిన హృదయ సంబాధమేమి?

*

*

చంచలము నీదుదృష్టి ప్రసారరేఖ,
నన్ను పులకలనింపి శూన్యమున ముగియ,
కంట బొడిచిన విశ్వమ్ము కానరాదు;
నీవ! చీకటులన్ ద్విగుశించుచుదియ!

పలపు మురిపెంపు సడకవన్నెలనునేర్చి
నన్ను గికురింపవేని యంధత్వమొసగి,
భగ్నకలమున చీలిన పలక నెక్కి
యీ నిశాంతము నెట్టులో యీదుకొందు

మృతివరింపు

“రెండు శిక్షలు విధియింతు, మృతియొకాక
మానసికమైన వేదనా, వీనిలోన
కోరుకొమ్మెందు” అనియెదే కోరుకొందు
క్షణము తడయుము నేను యోజనమొనర్తు.

దేహమసావస్థమైన వో దేవ! నిన్ను
స్మృతి ముకురమందు నిలిపెద మృతివరింప
మురళి వాయిచువాడ! కాముకుడనెట
మది చలించిన నిన్నునే మఱతునోయి.

ఐహికాసక్తి చిత్తజలశయన్తు
లీదు నాయాత్మ యచట పోయి జరించు?
అమల వేణునినాద గృహాంగణముల,
దేహమునువీడి నాయాత్మ పోగగలదు.

శిక్షలందున మృతియో నానిగమనోయి,
కృష్ణ! నాకర్మ ఫలము లయించుకొరకు.

వియోగిని

[అస్తమించుచున్న సాంధ్యారుణరుచులలో తామర కన్ను మూసినది. తడ బడుచున్న గొంతుకలో ఆవేశగీతాలు పూరించుచూ పద్మినికి ప్రదక్షిణము చేసినది భ్రమరకస్య. ఆప్రకృతియొక్క సౌందర్యోపాసకుని నిశ్చల దృష్టిలో వెలువడినగీతాలు]

ఇచటి సంధ్యల నుపదేశ వృత్తిబూని,
తనదు గంభీర నిశ్శబ్దతా రహస్య
మీ సరస్సుకు దెల్పు ప్రకృతికి, హృదయ
దారణసమస్య, నీ యనుతాపగీతి.

కమ్మదనమ్ము తేనెగొనగా నవనీతపు తమ్మితేకు మొ
త్తమ్ముల మూతలన్, స్మృతిపథమ్మున గ్రమ్మినమత్తుచే, విచా
రమ్ము లెడందగెంటమి, విలాస విశృంఖలుడమ్యోభర్త; దో
షమ్ములు పెంచుపొద్దు లిక సై పవు నీ యనురాగ దీధితుల్.

పొంచియుండెను నీదుచూపులబెనంగి,
సమయ మగునెడ, సృష్టి సౌష్ఠవ మగాధ
గర్భకూపమునను నింపు కఠినతిమిర
మందునటియించి, గాలి యం దణగిపోవు
ధూమరేఖనువోలె, నీ దుఃఖగీతి.

గాలికెరటాల తాకున గరగి మాయ
పై కతాధ్వము వోలె, నిశ్చలపుకూరి
కర్తపథమును మూయు చీకటులరంగు,
కంట సూదులుగుమ్మిస గతులునీకు,
భావియెల్లను దుఃఖ ప్రపంచమయము.

పాలవంటి వయస్సు, నిష్ఫలసమాధి
శల్యశేషము గనునొ, ఆశాప్రబోధ
భావనార్ద్రతయింక, నీ భగ్నహృదయ
శకలమేమానొ? కాలకష్టముల జివికి.

గౌతమి

కలతయెఱుగని స్పృహ రక్తమ్మువోలె
పారుచున్నది, గౌతమివాహిని యిది!
ముడుతవోయిన, యాకృశీ భూతవిమల
నీలముఖము, సుఖస్వస్న నిద్రలెల్ల
కతలుపాడెడు కూన రాగాలు తీసి !
శీకరపుకంటి బిందువుల్ జిమ్ముకొనుచు,
నెగసిపడియెడు తరగల నేలుచడిన,
శాంతి యూర్చు కనోష్ణ నిశ్వాస మొకటి.

*

*

అమ్మ, గౌతమి! నీదుపూజ్యంపుగమన
మీహృదయ ముఖ ఘనం పూరించుకొనుము,
నేడునీముందు కష్టాలునింపుకొనిన
బరువు బలిమిని, హృదయమ్ము విరిగి పడును.

*

*

ప్రాణ మధురము కృష్ణాప్రవాహమందు,
విడిచినాడచుతొలిసారి వేడి సెగల
పొగలుదేరెడు నామనోంబువుల నెల్ల.

నేడు విలయమువలె భానూన్వితములైన,
 నా విషాద పరిభ్రమణంపులే
 చిక్కు చీకట్లవెలుపున చివుకుమనెడు,
 గాఢ హృదయము నెల్లనుకలుపుకొందు
 నమ్మ, గౌతమి! నీపవిత్రాంబువులను.

తరగ.

నావలెగె నీ యదృష్టరేఖావిభవము
 కాలపున్ రేకు మూతల గప్పనడయె.

ఎన్నడో మోహనాంకురము లెత్తిన జీవసమాధురీరుచుల్
 సన్నవడెన్ వికస్వర విలాసము పొంగెడు, నూత్న యావనా
 భృన్నత భావపున్ చివురుపూతలకై, తడియారినట్టి యీ
 కన్నులువిప్పి, భావిఫలకాంక్షలు పెంచెద, నింగిజూచుచున్.

నేను.

తిరుగుడువ వడు కాలపు పరువులందు
 నిశియె, పవలుకు పరిణామనియమమేని?
 పలుకు వినరాని వేగా పరువులిడెడు
 నీకు నిలకడ యెటులబ్బె?

తరగ

ఇట్టి యవిలంఘ్య కార్యప్రవృత్తి దాల్చి
విధులు మంచియో, చెడో, ప్రసవించు చుండు;

*

*

నిశేకు, పవలును పరిణామ నియమ మగును.

*

*

దగ్గరిలుచుండె భాద్రపదంపుగమవు.
నాడునురుగుల మురువున నవ్వుకొనుచు,
పొంగి యాసందకల్లోలములను పొరలి,
సుమలువెట్టెడు భావాలు వెడలగ్రక్కి,
శ్రావ్య కంఠాన నాసముత్సాహగీతి,
నీదరికి నాదరికిని విన్పించువేళ,
నన్నుజూచును లోకంబు; నిన్నుజూచు.

నవోదయము

వలపు వెలిమిబుబ్బకన్నై కౌగిలులమధ్య
నిర్మలాకాశవీధి వన్నెలు రచించు
ప్రణయ సాగరోద్భూత నైర్మల్యరేఖ
వొడిచెతొలిదిక్కుమొగము సొంపులనుగురియ

అమృత కిరణాల సన్యమోహంబురాసి
వీచికాకృతగాఢవాపీచయాన
ప్రకృతి మునుగగ యెలుగెత్తి భానగీతి
పాడుదును! నీగృహప్రాంగణముల

పులుగునై గాలిపటమునై పోయి పోయి
నీలమేఘంపు తరగల తేలియాడి
శూన్యతలమున నై కృమై సురిగిపోయి
కలసిపోవుదు నీ నిరాకారమందు.

*

*

నేను నిదురింపలేను వెన్నెలలోన
 నిప్పుగాఝువిసరెను నిండుప్రొద్దు
 వేసవిని నాయెడంద తపించిపోవు
 సంధతమసమ్మనందు నాయందు నేనె
 విశ్వసింపక జడిసి కంపితుడనగుదు.

ఈ నిసర్గ శృంగార షూక్తించి నాదు
 హృదయ మానందవనధి నీదదు; శ్రమించు.

తీయదనమీను చెఱకు పానీయములను
 ఒఱవలెకొండవాగుల చలువనీట
 అఘలుచేకూర్చు పూదేనియలనుగాని
 నాకుగాదు నై దాఘ తృష్ణాపనయము
 హాయి యనిపించు కృతక రసాయనములు.

విశ్వరమణీ బహుకృత వివిధరుచ్య
 ఫలము లాకటిమంట నార్పంగలేవు.

పాలుగారెడి లేత ధాన్యాలుగాని
 కసటువోవని పసరుల కాయలేని
 కావు భోజ్యాలు వట్టి పాకములుగాక.

“భాషనుమము వాసించు యశావనమునంచు
 నీమధుర సృష్టియెడల సంతృప్తిగనక
 నై హిక సుఖోపలబ్ధి కాయాసపడుచు
 మరలపొందగరాని జన్మము వ్యయింతె ?
 “ఓయి రసికుడ”రమ్ము రావోయినాదు
 వలపు కౌగిటలో జత గలుపుకొనుము
 మన మనోగతగూఢ మర్థములు వినిచి
 తీయదేనియసోన నదింపవచ్చు
 నను విలోకింపు”మని పిల్చినను విచక
 ప్రకృతి సర్వస్వమునకు శాత్రువుడనైతి.

*

*

నీదు మృదులంపు యశావన నిర్మలాంబు
పులను నేదూకు నెడల సమ్మోదమంది
అలల చేతులనిటునటు కలియవెదకు
దేల! మునిగితి నీహాస నే లతాంగి.

తదియ చంద్రుడు

నాకు మూడవనాటనే నాగమింప
వలయు వలయంపు కొనలు రేకలనుగీర్చు
నేను వై శాల్యములను గుణించుచుండి
అట్టై కన్నాతు నాదు కార్యక్రమాన
నేనునాయంత నన్ను పూర్ణింపసలుపు
యత్నసాఫల్యములను నూహాప్రపంచ
మందు నిర్మించి యానంద మందుచుండ
కన్ను మ్రొవించిపోవు నా గమ్యరేఖ.

లక్ష్మ్యమెఱుగకయే కాగలాడు తనదు
జతకునై వేచియుండు నున్నతపదమ్ము
లనెడు నమ్మికతోడ తానై యతించి
ఫలము గనునట్లు, నలయ రేఖలనునింపి
పూర్ణిమారాత్రియందు సొంపులను గురియు
నాసాగసుజూడ నాకె యానంద మొదవు.

నా జన్మలు

ఈ దురూహ్యపు జన్మవాహినుల కెల్ల
సంగమంబై న మానవ జన్మమంది,
నీదుకన్నులముందు నేనిలచినాను.

అవని నాలుగుమొగముల నధిగమించి
కరుణ రూపించినటుల సాక్షాత్కరించు,
నీప్రణవ రూపతేజంబు, నీమనంబు,
పుట్టుపుట్టువునను లెక్క పెట్టుచుందు.

“నీదుకరుణా నిరీక్షణాన్విత మహాచ్ఛ
నూతనానంద జీవితోపేతు డితడు”
మనకుగల యాత్మసాహస్యమును గ్రహించి
శిల్పినై పుట్టి నేను సృష్టింతునిన్ను.

అమల సంధ్యల నీవు నీయంత, నాదు
వీనుగవనిల్చి యవ్యక్త వేణుగాన
మును బొనర్చెడు స్థితిలయమ్ములనుగూర్చి,
జలిబి మురిపెంపు పలుకురాచిలుక వోలె
మాటుపాడెద నిన్ను పల్కారునేను.

జీవమిడితివి— నీకు సంజీవిపోసి

ప్రాణదానమ్ము నిడి శిలాప్రతిమ్మవైన
నీదురుచులను కవిగ జన్మించివ్రాసి,
విశ్వముఖమున కేను విన్పించుచుందు.

కామనయులేని నాదు నిష్కల్మషంపు
తరుణ హృదయాన, నీదుముద్రను ధరించి,
కన్నులరమోడ్చి, మౌన యోగమునుదాల్చి
నీయనంతరూపము, తలపోయువేళ,
నేను నీ వను భేదమ్ము కానరాదు.

ఉపదేశము

నిరతము నీలవర్ణు “నవనీళ సమంబగు హృత్సుమంబు, దా
జొరబడి దొంగి లించె”నని సోలిమొగంబటు ద్రిప్పి బేలవై
పలుమరు తర్జనంబు సలుపున్ సలమేమియులేదు? నీహృదం
తరమృదులార్ద్ర భావరసతర్పిత నిర్మల ప్రేమచంద్రునిన్
తరచుగ గ్రమ్మునీరదము తానగు; చంద్రుడు ప్రేమరాసికిన్.

రాధ! శ్రీకృష్ణునిలిచి యారామములను
రేవెలుంగులతో విహరింప బొమ్ము!
రవులు భావాలు వలపు వారాసిముంచి
యీదు లాడుము స్వేచ్ఛ శ్రీకృష్ణగూడి

ఆంధ్రుడా !

౧

[ప్రాచీన ఆంధ్రదేశము.]

ఆంధ్రజననీ కఠలంబిత హార్యోచులు ప్రిదిలెనిచ్చట
యిటపురాతన నృపయశస్సులు నురుగుగట్టినవి;

పామవడు ఖిల్లాల పుట్టువు
పాడు కొనుచును తూర్పుకనుమలు
మోమ చిగురుచు పచ్చదనమున
గగురు పొడిచినవి;

రాతిరింబవల్క రీతిని
గౌతమీ కృష్ణాస్రవంతులు
ప్రాతశాసన సత్యచరితము
కలువరించెడిని;

చలములేని స్వతంత్ర దీక్షను
నిలిచి యననుల శ్రీతిఘటించిన
తెలుగు నాదము లోరుగల్లున
నిలచి పోయినవి;

[7]

బాలచంద్రుని స్వచ్ఛపౌరుష
నాశరుధిరములందు, ఆంధ్రుల
శీలమును గుంటూరు నాడులు
ముంచి యెత్తినవి;

వసుమతికి బొలిమేర చూపున
విశదమశా, కళ్యాణ చిహ్నపు
పసుపుజెండా లెగురవై చెను
విజయనగరమ్ము;

ఉరులగొని వెన్నంటు తురకల
గురుల జిక్కెడు ఆంధ్రసభ్యత
గరువముసలా నిలుపు కొనియెను
తిమ్మరుసుమంత్రి;

హైందవుల కాదర్శరూపము
ఆంధ్ర జనవ్యక్తి స్వరూపము
కనులుమోడిచి పలువరింపుచు
కలలుగనరా! ఆంధ్రుడా!

కవులు

తనవిలాసము, తనయుదారత, తానెయెరుంగని ప్రకృతికొంగున
ప్రణయ మర్థము భావకవులై, ముడులువేశారు;

చిలుపలై నవమధువులూరెడు
పలుకు తేటలచిక్కదనముల
నొలుకు నుడికారంపు సొగసుల
పదము పాడారు;

వాడవాడబ్బ పొద్దు పొడుపుల
పోడిమిని ననకమ్మ లేచుచు
నాడి, ననలకు శాంతిగీతము
లాలపించారు;

ఆ మహాకవిబ్రహ్మ స్వప్నులు,
మృతి యెరుంగని వాడికీర్తులు
ఆంధ్రపదముల తీసి వేసెను
చిలికి పాడర, ఆంధ్రుడా!

చిత్రకళ

చిత్రకళలో సృష్టిరూపము, చిదిపి దీపము పెట్టినారని
భావజగతిని ప్రాథకస్యలు పలుకు కొన్నారు;

కమ్మదనముల చిత్రరచనా
ధ్వమ్ములందున, సాగసు దనములు
గ్రుమ్మరించెను జీవ కళలను
పొందుపరచారు;

జలము నింగియు స్వర్గరాజ్యము
కలియదిరిగెనుచిత్రకారుల
లలిత హృదయపుటూహలెల్లను
రూపమెత్తినవి;

కాలమెరుగొక కళల విభవము
భ్రమలు గొలిపెను వారినేర్పులు,
ఆంధ్ర పదముల తీపితేనెలు
చిలికిపాడర, ఆంధ్రుడా!

మతము

వర్ణనిర్ణయ ప్రథితధర్మపు వన్నెలొలికెను వేద ఋతువులు
యుగయుగాంతర మతవికాసము మలపుకొన్నారు;

యాగికప్రతిభా మహోత్తమ
రాగమూర్తులు, రాజఋషి
భాగమున నానంద హాపము
ప్రణవ మన్నారు;

పతిత సాంఘిక దుర్వ్యవస్థల
గతులకిట నాధ్యాత్మ భావన
శ్రుతులు నింపిరి దివ్యపురుషులు
ముక్తి మార్గముల;

నాటిపూజ్య పవిత్రదినములు
ఆత్మ నైక్యము గన్నహృదయము
ఆంధ్రపదముల తీపితేనెలు
చిలికి పాడర; ఆంధ్రుడా!

వీరులు

హృదయ గర్వమునెత్తిచిమ్మెడుస్మృతిజననీ మధురదృష్టిని
వీరపురుషుల విజయ ఖడ్గము మెరసిపోయింది;

పచ్చినెత్తురు పిల్లకాలవల
వెచ్చదనమున, కా తరులు తమ
మచ్చకరుగగ శౌర్య రక్తము
కాచుకున్నారు;

ఎఱుపుపండిన యుద్ధవాటిక
నొరసికొనియెడు నెలుగుచాలున
వెఱపుగొలిపెడు యుద్ధ ధర్మము
మొలక వేశారు;

పొంగు లెగసెడు వీరకృత్యము
పులకరించెడువారి కుశలత
ఆంధ్ర పదముల తీపి తేనెలు
చిలికి పాడర, ఆంధ్రుడా!

తిరుగుచున్నది కాలచక్రము
కలుగనున్నది రాజయోగము

ఈవిలంబన మేటికోయీ!

యోజనల కాలమ్ముపుచ్చుట
వ్యర్థమోయీ ! వ్యర్థమోయీ !
వ్యర్థమోయీ ! ఆంధ్రుడా.

దృఢమనస్కుడవై యుతించిన
సడలి పోదా దాస్యబంధము ?

రవులు కొనిన దహించుపూర్వుల
పావనములౌ బ్రహ్మ శక్తులు
చేవదరుగని నీయెడందను
జీర్ణమయి నాయి.

ఆంధ్రబీజము ఆంధ్రతేజము
ఆంధ్ర జనవృక్షి స్వరూపము
నేను నేనను మారుమోతలు
నిండు నీమదిని.

చుట్టు మూగుచు శాత్రువులునిను
బట్టుటకు నాగస్వరమ్ముల
కట్టు గట్టుచు పాడుదురునిను
నిదుర బుచ్చుంగా.

కుబుసమును వీడుదువు లేరా !
కోడెత్రాచై విసముగ్రక్కిన
నీయపూర్వ స్వతంత్రతేజము
నిలచి దిక్కులనిండులేరా!

ఈ విలంబన మేటి కోయీ,
యోజనల కాణ్ముపుచ్చుట
వ్యర్థమోయీ వ్యర్థమోయీ
వ్యర్థమోయీ ఆంధ్రుడా !

పరిణామము

అర కనులతోడ, ప్రకృతి మోహనవిలాస
నవ్యకాదంబినీస్నిగ్ధ దివ్యరూప
మునకు యోజించి సరళార్థములను గూర్చు
బాల్యహృదయాన నూత్న యశావనము విరిసి
ప్రణయ వాహినీ డిండిర పటిమమెఱయు.

తెలియని తనాన తేతవెన్నెలల మబ్బు
చీకటుల నీడలందున పోకవోలె
బండి ప్రియకై దిక్కులు పారజూచు
భావముగ్ధ స్వరూపిణి ప్రకృతికెల్ల
వలపుముద్దుల నిడును వెన్నెలలనవ్వు.

మనకు నవ్యక్తముగనె కామాదిశత్రు
వర్గమేలకొ మిత్రతా భావములుకు
సరళ హాసమ్ములోన విషంబు దాచి
కేలుగీలింపుచో పులకించి పోయి
వారి “మారణ యుద్ధుల”లోబడి పెనంగు
హృదయమున నిరాశావర్త మెగయువేళ
కమ్మ విజ్ఞాన గగనభాగమునదోచు
శిశిర శీకర నీరద శీతలంపు
గాలిపొరలకు భావాలు కౌగిలిడును.

పగటిపూటల నాకటి బాధకొఱకు
హృదినియెడబాటుకాక జీర్ణించితిరుగు
పులుగుజంటలు మంచు వెన్నెలలలోన
గాఢ తమకాస మొగము మొగముచేర్చి
పరవశాలింగనమ్మున బడయునిద్ర.

మనకు తెలియక యీ సృష్టిమార్గమెల్ల
యెన్నినాళ్ళుగ తనకు తా నీ యనంత
సౌఖ్య పరిణామ జీవితాశ్వాసములను
నిశ్చలనందమున ప్రయాణించుకొనెనో?
ఈ ప్రణయ ధామణీచక్రము యీ విలాస
ప్రకృతి సర్వము శారదా స్వచ్ఛకౌము
దీనభంబు కవాటముల్ తెరచుకొనియె
ద్వారపథమున కిటు యిరునై పులందు
పరిమళోద్యాసవనములు భాస్కరాశ్మ
సౌధములును విద్యుద్యుతి చలువరాల
తిన్నెలాశాసము జ్వలదీప్తి మెఱయు.

మనహృదయ గర్భ కూపములను గదల్చి
కువల గూసందసీమల కొలత వేయు
ఆర్ద్రప్రణయమ్మునకు నిది ఆదికాన్క
అబల! అవి మనస్వేచ్ఛా విహారవనులు-

మృగశిర

రోహిణీదేవి కీర్తిగంటి రూక్షవీక్ష
ణముల కోర్వక తనదు ప్రాణము లవిసి
దహన మొనరించు పృథ్వి మార్తాండు డనుచు
పొరలు వీడనినును మబ్బు తెరల నడుమ
మృగశిరాకన్య ప్రియనెదురేగి తెచ్చి
స్వీయప్రణయము మధియించి వెన్న బెట్టి
ఇరుకు కౌగిల్ల నదిమిన కరగిపోయి
ముద్దుసోనల దోగుచు మురియునినుడు.

మృగశిరాంగన పోకడల్ జగతి వినగ
కేకి పురవిచ్చి దెలుపు సంగీత రవళి.

గాన మాధురి

నరసింహదాసు.

అంపమై నన్ను విధి కోయ రాలుచుండు
హృదయపురి బొడి పుటమువెట్టెదను కృష్ణ!

నా హృదయ రాజ్యమందున జ్ఞానకళిక
వెలుగులేని నారాణి వీనుగవకు.

నా డు—నే డు

కలదు మదీయ జీవిత ముఖిమ్మున నొక్కొకనాడు మేనికిన్
పులకలు పుట్ట మోదమున ముప్పిరి పోవుచు గొంతునెత్తి ది
క్కులనిజగీతి కామధువు కోయిలనై వెలయించునాడు నే
డు, లయముసెందె మాధురి నుడుల్ విసరరురుద్ధ కంతుడన్.

ప్రజామన గ్రంథాలయం
చేరి

జీవ మీశునిగూడి వసియచురీతి
సఖియ! సడయాడి జీవ శేష్యుని
ధవుని విడనాడిపోన నుంధవుని హా
నీరజంబున నిర్ద్విగము యమో

భృమ

నాడు పూర్ణిమ. యామినీనాథుడపుడు
చెలులతోగూడి సంతోషజలధిహుగు.

జగము నీరవలక్ష్మీదౌ నగలుచూచి
ముగ్ధమైపోయె నొంటిమై మురియుచుంటి.

తలపు లేమేమొ నడినడి మొలసి లెవ
గదలి నిలిచితి కొక గవాక్షమ్మచే.

‘నిర్మలంబైన ప్రేమచే నిండియున్న
కలికి వాల్చూపు మదిని ప్రాంజలిఘటించి
తనకు పాథేయచూసని తలచి, యింద్ర
సూను డెక్కుడు కోర్కెమై చూరగొనియె’
ననెడు గీతిక మెల్లన నాలసించు
కంఠసుస్వర మధురిమ గరిచుగ్రోలి
మున్ను తావిన్న గళరవంబును దలంచి

తలు పొకించుకద్రోసి చూపులను బరపి
 దీర్ఘ నిశ్వాస ఘామసందీప్తిచేత
 కనులబాడమిన బాహ్యంబుకణమువలన
 చేత శిరముంచి చింతించుగొజూచి
 చిత్త విశ్రాంతిలేమి క చింతగలిగె.

హృదయమందును నిలిచిన సుడితి సాగసు
 ఫాల భాగంపు టద్దాన ప్రతి ఫలించె
 ప్రతిఫలించినచూపు నాప్రతిమవోలె
 కానుసంచినకతము ప్రకారమేమొ!

రూపురేఖలు వయసాను చూపుకోపు
 నడలు జడయందమును జూడనన్నుబోలు
 తానె నేనాదనో లేక నేనె తానా
 యెలుగజాలక తన్నూ దరియు సరికి
 కరముచేగొని ముద్దాడి కరుణనింపు
 దృష్టిమాలలచే బహుకృతి యొనర్చె.
 కారణంబేమొ? యెలుగ మాకన్నగవల
 నీగునిండెను ప్రవహించె నిర్మలాంబు
 కణము లల్లనజారి సాగరిమవోలె
 తెప్పపై మేము కూర్చుండి తేలుచుండ.

కుక్క మొలకలు ములోబడి కునుకుచుండ
మొలకలు పుట్టి నామది కలతకిక్క.

*

*

ఈ వియోగంపుదవలనా ఏడ్చు కంటి
నీరె ఆజ్యమైయన ద్విగుణించుచుండె.
మెదడులోపల నెత్తురు కదలి కదలి
ఉడుకుచున్నది పొగలయి ఉబుకుకొరకు.

అదిగో! ఆవిరి బలమున కాగలేక
వ్రక్కలై నగనామది, వరదలట్టు,
దొరలుచున్నవి రక్తబిందువులు, పొగలు;
అనుభవింపుడు మీ చేతి కందిసన్ని.

*

*

*

*

లలిత సుకుమార రక్తనాశములలోన
 నీవు ప్రవహించినపుడు పన్నీరువలచె,
 నాశరీగమ్ము, నాయీత్మ, నాయెడంద,
 నావచస్సులు, నాచూపు, నాకు నేను.
 క్షీర నీరములను విడిసేయు నెట్లు
 హాసి; అటు విధి సేసిన యట్టిభేద
 తానిరూఢికి తల యొగ్గినాను; మేని
 చందనపు పూతరాలుచో చందనపు
 గుర్తులుండును; తొలితావి కురియదచట.
 నేను నీలోన బింబించినాను మున్ను
 నన్ను ప్రతిఫలింపపు నేడు; కన్నులలర
 చూచుకోనీవు, అద్దమ్ము చోద్యముగను
 విధియొకండట్టె వెనుకద్రిప్పిన విధాన.
 రూపుకంటెను నాప్రతిరూపెవలతు
 సుంతదయసూపకుండ వచింతునటవె?
 పరుష హృదయుండనేను. ఈ బాధలెల్ల
 ననుభవించెద కర్మహన్యమ్ములనుచు.

*

*

*

చిత్రకారుడనుగాను

భావవారాసిలోగల ప్రబలనశాక్తి
కముల గూరిచి పూదండ గట్టినాడ,
సౌఖ్యవార్షిధియలలలో సాగిపోవు
కొమ్మ! నిలుననదేమి? వాకొందు సుంత.

జారుకొప్పన సుమముల సర్దుకొంచు,
ముద్దుమొగమున తిలకంబు దిద్దుకొనుచు,
చికిలికన్నుల చిరునవ్వు చిచ్చులెత్త
దృక్పథమ్మన నిలుతునోయా! సతంబు.

మనకుగల్గిన ప్రణయసంబంధ మనగ
హేయభోగానుభవముగా నెంచనేల?
ననుచు చెవినూది తుచ్చదేహముత్సరించి
యాత్మలై కృష్ణు జేసి నెన్నాడనలతొ?

తీర్చి దిద్దిన నాదు నదృష్టశేఖ
తుడిచి నై చెదునీదు నై దుష్యమేమి?
అల్లిబిల్లిగమల్లియ లల్లుకొనిన
పొదను దూతురు పూవులు పూయుకొరకు

ఎవరునీవని నన్నేల గవయుదంచు
 సెలవివారంగనవ్వి ప్రిశ్నించువేళ,
 పలుకు పలికిన సమృతంబు చిలుకకుండ
 క్రేవగన్నుల సారించి గీటుబుత్తు.

సంజవేళల నీవునా సరసనుండ
 చేయుచేతల ప్రతిమనై చింతసేతు;
 నేను నేనోయి నేనని, నీవుపలుక
 కన్దెరచిచూతు నిజము తర్కంబుసేయ.

నేననురాగినై మనసునిచ్చుట నీపయి నిల్పియుంటచే
 గానగ వత్తునెల్లపుడు కన్నులు గట్టినయట్టులంతతో
 బోనియకుండ నాస బువుబోణిత్వదీయ మనోజ్ఞరూపము
 మానసమాందు నిల్పితిని మాయదు చిత్తవేమిచిత్రమో॥

నీనురూపంబు వేర్వేరు నెముసములను
 నిలువ కూర్చుండ పాదాన నేలవ్రాయ
 వివిధగతులను చిత్రించి వివిధతతుల
 రుచుల దనియింప చిత్రకారుడనుగాను;
 చిరతరముగ బెరిగిన స్నేహాలతిక
 లలమునోనియెను నన్ను ప్రాణాశవీడి
 పొదను జిక్కియు గూయు కపోతమట్లు
 నిలిచి క్షీర్ణింతు నీపై ని నిండుప్రేమ

స్మృతి

మించుతీవలు సభమున మెరసి కనులు
చిల్లులడజేయ నేను నీస్మృతి వెలుగున
లేగదూడలు తోకలతేవనెత్తి
గంతులిడుఁట్టులాడి సుఖమ్ముగందు.

కేకినై నేను పురివిచ్చి గీతికలను
పాడుకొందును నీదు దుర్భర వియోగ
జలన మెపుడేని గ్రమ్మ విపాదరవము
దిశలు ధ్వంసమీని నన్ను బధిరు నొనర్చు.
సూర్యచంద్రులు నీతయి చూచునపుడు
హృదయ నీరధి దుఃఖ నీరేజ పుటము
విచ్చియుండును చెలియ జీవితదినమ్ము
గడచు గాపుర యట్లులే గడచుగాత.

తోట మా లి

వత్సరముగ బెరిగిన వలపుతీవ
పూచివాసిండు; నాకు సమ్మోదమొదవు
సనెను నాసల బెంచితి—సనునె ద్రుంచ!
అన్న! కృష్ణయ్య! చే యెటు లాడెనోయి!

కనుక మూసినతోడనే కలలగూడ
నన్నెపూవును దాల్చి నాచిన్నితీవ
మూండు ప్రత్యక్షమౌను నాప్యూవశత
కలలనై చను జూచు భాగ్యముగగిరి.

శేరుబల్లన విచ్చిరి నేతపూవు
పుష్పమలలోని కమ్మతావులు తనుంత
మనల నాఘాణపథమున “మగదభాగ్య!
సౌభ్యమందగదో! నిముసమ్మటంచు

తీవ, సనుజూడ మొలిచిన భావసమితి
పామునోలిక నటియింప భయముజెంది
కాయమెల్లడ చెమ్మట గ్రమ్మెననగ

చివురుటాకులపై మంచు చినుకు లమర;

*

*

చినుకు లల్లన వర్షించి కనులమోడ్చి
ధైర్యమూనుము నన్నింక తలపకనియె.

*

*

తీవపూవుల జూచితి, తీయనై న
దర్శనామృత పాసతస్మయత దవిలి,
మృతసుపుత్రుని చొడగని హృదయమలరి
సంతసాంబుధి నీదు సంసారి నై తి.

వికృమందగ తాను దృశ్యముతోడ
భావసంద్రాన పెద్ద తుపానువట్టె
దుఃఖశరమున హృదయమ్ము తూగులాడ
లీలగాదోచె శ్రీకృష్ణు లీలలెల్ల.

ప్రేక్షకున గ్రంథాలయము,
శ్రీరంగం.

తో య ద ము

హృదయసుక్షేత్రే జేపమాతృకను దమపు
ప్రణయరసమును గురియు వర్షములులేవు
తొలకరించుట దెప్పుడో! తోయదములు
దిశల దిగమింగి ముసురుల దించుతుప్పుడో!

మొలకలెత్తిన యీ బీజములు తమంత
పెరిగి ఫలియింపలేవు తిన్నీ! యొకింత
చలము విడనాడుమమ్మ! వర్షములనిమ్మ!
తోయదాంగన! గికురింప దొసగు, దొసగు.

స్మృతి వెలుంగుల వెదజల్లు మించుతీవ!
చంచలత్వము మాని నశించి పొమ్మ!
లోక సంతోషదాయి! కల్లోలపడుదు
చీకటులనించి నన్ను నశింపనిమ్ము.

నీలమేఘమ! చల్లని నీరు గురిసి
నిండు ప్రేమంబు దొలుకాడ నీవు నేను
కరము కరమున గీలించి కౌగలించి
హాయి నీదుదమమ్మ! ప్రత్యహము కృష్ణు
నమలభావ కవోష్ణ రక్తాంబువులను.

*

*

తరలి రానెంతునోయి ! కై దండనిమ్ము.

పాంధుడా !

సంజకెంజాయ రుచులు ప్రశాంతముగను
బటపి కనువిందుగూర్చు భాస్వరుడు తృటిని
మునిగిపోవును పశ్చిమాంబుధిని; అటులే
బాల్యకాలమ్ము తృటితోన పరుగులిడును.

జవ్వనతమస్సు నభయము సాంతముగను
మింగివేయగ, లోలోన మిన్నుమనుచు
మెఱయు చుక్కలు కొక్కార్కారు మెఱుపుగములు
భావితార్థము సూచించు కోవలము.

తిమిర బంధురమైన రాత్రినిచరించు
పాంధు డెటుజేరు కోరిన పట్టణమ్ము?
గుడ్డి వెలుగేని, మెఱుపులగుములుగాని
త్రోవ నస్పృహముగ జూపి దొసగొనర్చు.

దారి తెలియదుతండి! ఈతనికిసుంత
“సాయ మొనరింపరమ్ము కృష్ణా” అటంచు
అడలుచున్నాడు కుత్తుక విడలునట్లు;
రాత్రి సమయింపరాదొ, పరాత్పరుండ.

సురుచిరమైన కాంతుల బఱపి దిశల
వెలుగు లీనుచు పాభాతవేళదిరుగు
బాల భాస్కరు తోవజూపంగ బనుప,
తప్పకానోపు నుపకృతి తలచుటేని.

పాంధుడా! కోర్కెతీవల పాదు ద్రవి
షెంచనేటికి విధులు తప్పింపరావు;
పెనగులాడిన ప్రతికూల విధుల తోడ
ఫలిత మేముంచునోయి! నిష్ఫలముగాక.

ఉదయ భాస్కరు కిరణ తోయదముకురియు
సోనలంద్రావు భాగ్య ఖసుమముకొఱకు
చాతకము కోరునటుల, నసాధ్యమైన
ఆసలగు తావునిడకయ్య మోసులెత్త.

ఈస్పితము

నేను వసియించుచున్న జగానలేవు
భక్ష్య పానీయములు కుడువంగ ద్రావ
వాయు భక్షణజేసి జీవనము నడువ
దృఢ మనస్కుడనైన ప్రాప్తింప దదియు.
పాల సంద్రాన ప్రతంభు డోలనెక్కి
యూర్క్కి మాలిక లుయ్యల లూపుచుండ
దరియుమా నన్ను నిన్ను ముద్దాడుదోయి,
కృష్ణ! దయనిమ్ము తుత్తువారింను ముద్దు.
మురళి నూదుచు శ్రీకృష్ణ! ముద్దులొలుక
ఆలపింపుము సృష్టి రహస్యగీతి
త్వత్సనోహరగాన ప్రవాహాలహరి
తానమాడుదు, ద్రావుదు తనివిదీర.

చెంత గూర్చుండి వీవనచేతబూని
చిత్త చాంచల్యహేతి సంభిన్నమైన
జ్ఞానదేవత నిద్ర మేల్కొంచుకొరకు
విశరుమా, కృష్ణ! మధుర జీవితసుబ్ధి.

*

కురూపి

కృష్ణసర్పమ్ము, విధిముట్ట మృతినిదప్పి
మాంత్రీకుడనౌట నొక్కొంత మాంసోతి
సర్పరాజమా! సత్కుల జాతనై స
గులము పేరొంద విసము గైకొంగ ము.

*

*

అంధుడు

నీవు చనినది మొదలు పూర్ణము నిశ్చయ
గడచెనో యేమొ; కాలచక్రమ్ము లిది
నిలయమైనట్టి యమవసి నిలచెనొక్కొ
తేలియజాలను, కన్నులు తేలియుండు.

*

*

యోగి

ప్రణయవల్లక రాల్చు పర్ణము దినుచు
పూపప్రాయాన యోగినై పూజచేసి
సనిత! నెలకొల్పికొంచు హృత్పద్మమందు,
ప్రణయ మెఱిగిన పరము సత్సరము దెలియు.

గుప్తధనము

ఇవియె గుప్త ధనమ్ములు, స్మృతిజలాన
తడిసి విడిచి విడిచి బాణ సతతులవోలె;
గుచ్చుకొన్నవి మొదలు హృత్కుహరమందు
పెరకి వేయను నాప్రాణభీతి వలన.

ఇవియె గుప్త ధనమ్ములు, చవుల దనుపు
కైత నూతులు ద్రవ్వగా గలుగు జలలు;
చిత్త చాందల్య మొదవి మూర్ఖిల్లునన్ను
తడిపి రక్షించునవియ, భస్మమ్ముసేతు.

ఇవియె గుప్త ధనమ్ములు, భవము బూది,
స్వర్ణమనిపించి చేయినిచాప నిష్క
మై, మరుక్షణమ్ము మాయమై, జనాని
దనిపి బాధించు విధుల తత్వమ్ము లివియ.

* * *

హాయి నొంటిగ నొక్క సాయంతనమున
 ప్రకృతి సుందరి కౌగింట బవ్వలించి,
 పాడజొచ్చితి జగతివహ్వ యనంగ
 తీవ్ర స్వరమున ప్రణయ గీతీరవమ్ము.
 నిముస మాత్రము నేనుపన్నీటి లోని
 సొగసు తావుల హరియించి సొంపు గురియు
 రాగ రసమున దేల్చి లాలనము సేయ
 నై హి కమ్మును విడిచి నిత్యమ్ములె న
 పర సుఖమ్మును డోలల కటవుదీర
 నూగు లాడెను చిత్తమ్ము.....

ఊణికమైకట్ట నాదు సౌఖ్యంపు కలము
 ముంచి వై దను హతవిధి! తుగ్గించివై చె
 నాసతీనలు. పెనగొన్న అనటితొడ;
 విధి వశమ్ములుముండు నీ విశ్వమెల్ల.
 హృదయ మంతయు కన్నీట నేడ్చివై చి
 పొంగి పొరిలెడు భాసనాంబువులలోన
 సుస్మ దివ్యగెడువేళ నా శ్రోత్రములను
 విసువులేసుండ పాడుచు విరహగీత
 విషము నింపెదవేల? వివింపలేను.

*

*

మూక పీణారవమ్ములు ముద్దు లొలుక
 చెవుల ధ్వనియించునట్లు విన్నెదవదేల?
 ప్రణయ సూత్రమ్ము జగతిని పాడరాదో?
 మృదుల మకరంద రసము సేవింపరాదో?
 విష్ణు పాదాబ్జములజెంత వీవసలను
 మలయపవనుని రావించి నిలుపరాదో?

*

*

ఏమి వ్యాపారమిద్ది? నీ నెవరివోయి!
 నిండు హృదయమ్ము కురియు కన్నీటిబొట్ల
 నద్దుచుందువు నీవు నన్నాదరించి.

మోక్షం నోయితి నేను రాబొమ్మ నెతి
 నన్ను సేవించుచుండి పుణ్యమ్మకొరకు
 జీవకళికల నాలోనచిమ్మ దేల?

కరుణ రసమూర్తి వీవు సాక్షాత్మదీయ
 చింతవోనాడ నిన్ను సృష్టించెనేమొ
 దేవదేవుడు భక్తుని దీనుబ్రోవ
 నమ్మువారల బ్రోచు ననంతుడెపుడు

కలకవారిన హృదయము కడిగివైచి
 చెవిని నోరుంచి యేమేమొ చెప్పి చెప్పి
 వేడి కన్నీటిబొట్ల స్రవింపనీక
 హర్ష వార్షిధి కీడ్చెద వజ్రవదన.

దగ్ధత సెందియున్న నెడదన్ ఎపుడేనియు నేస్మరించుచో
 దుగ్ధములట్లు పొంగెను వధూవిరహాగ్నిక రక్తమెల్ల ను
 స్నిగ్ధలై ము మానోజ్ఞముగ జిల్కుచునుండుము ఆపకుండగ నో
 ముగ్ధ! యనంతగీతికను. ముద్దుల తాళము మేళవించెదన్॥

శ్రీలవాణి

అట్టులడియున్నవీ భూధరాగ్రములును
 ఓసి జలదమ! కురియుగదోయి నీరు
 గలగలని పారి యీ మెడారులనుదాటు
 పాంధజనులను నీటితెప్పలను గడతు
 అంబరమ్మన నింతింతలై తమంత
 చిఱుతమబ్బులుకూడి చేసినవి నిన్ను
 జలద కన్యక! సిన్జూచి శంతసింతు
 నెన్నడో శూన్య హృదియు ఫలించు పనియ
 హదయమందున ప్రేముడి యిమిడియుంచి
 అలాస గమనముతో నడయామదానగ
 నా శిరోభోగవంగు కన్యా! క్షణమ్మ
 దృష్టి మరలదు నిన్ను బంధింపనెంచి
 సుంతపైనుండి దిగుము నీసోగకనుల
 ముద్దుగొందును నిన్ను శాంపుగ బిగించి
 కౌగలింతును రమ్మ శంకలను విడిచి;
 హృదయసామ్రాజ్యగా ప్రతిష్ఠింతు రమ్మ
 చిలుకుదుము తేనెలిట చిరంజీవులమయి.





మహానగర పంచాయితీ పుస్తకాల పరిశీలనాపట్టిక

పుస్తకం సంఖ్య	TPLA124B105
పుస్తకం పేరు	గావమాధురి
తారీఖు	29/10/24
ముందు అట్ట	NO
వెనుక అట్ట	NO
మొత్తం పేజీలు	69
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినవది	reham
పేజీలు విడదీసినవది	reham
స్కాన్ చేసినవది	Ch. Ramya
పరీక్ష చేసినవది	DAVEED
పేజీలు సరిచూసినవది	
బైండింగు చేసినవది	
ప్యాకింగు చేసినవది	
పరిస్థితి	